

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē kiṣkindhākāṇḍē

॥ pañcatvāriṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcācatvāriṃśaḥ sargaḥ ॥

vibhinnā diśaḥ prati gacchatāṃ vānarāṇāṃ sugrīvasamakṣē
svīyasōtsāhavacasāṃ śrāvaṇam

sarvāṃścāhūya sugrīvaḥ
plavagān plavagarṣabhaḥ |
samastāṃścābravīd rājā
rāmakāryārthasiddhayē ॥ 4.45.1 ॥

ēvamētaḥ vicētavyaṃ
bhavadbhirvānarōttamaiḥ |
tadugraśāsanam bhartu -
rvijñāya haripuṅgavāḥ ॥ 4.45.2 ॥

śalabhā iva sañchādya
mēdinīṃ sampratāsthirē |
rāmaḥ prasravaṇē tasmin
nyavasat sahalakṣmaṇaḥ ॥ 4.45.3 ॥

pratīkṣamāṇastaṃ māsam
sītādhigamanē kṛtaḥ |

uttarāṃ tu diśaṃ ramyāṃ
gīrīrājasamāvṛtām || 4.45.4 ||

pratasthē sahasā vīrō
hariḥ śatabalistadā |
pūrvāṃ diśaṃ pratiyayau
vinatō hariyūthapaḥ || 4.45.5 ||

tārāṅgadādisahitaḥ
plavagaḥ pavanātmajaḥ |
agastyācaritāmāśāṃ
dakṣiṇāṃ hariyūthapaḥ || 4.45.6 ||

paścimāṃ ca diśaṃ ghōrāṃ
suśēnaḥ plavagēśvaraḥ |
pratasthē hariśārdūlō
diśaṃ varuṇapālītām || 4.45.7 ||

tataḥ sarvā diśō rājā
cōdayitvā yathātatham |
kapisēnāpatirvīrō
mumōda sukhitaḥ sukham || 4.45.8 ||

ēvaṃ sañcōditāḥ sarvē
rājñā vānarayūthapāḥ |
svāṃ svāṃ diśamabhiprētya
tvaritāḥ sampratashirē || 4.45.9 ||

nadantaścōnnadantaśca
garjantaśca plavaṅgamāḥ |

kṣvēḍantō dhāvamānāśca
vinadantō mahābalāḥ || 4.45.10 ||

ēvaṃ sañcōditāḥ sarvē
rājñā vānarayūthapāḥ |
ānayaṣyāmahē sītāṃ
haniṣyāmaśca rāvaṇam || 4.45.11 ||

ahamēkō vadhiṣyāmi
prāptaṃ rāvaṇamāhavē |
tataścōnmathya sahasā
hariṣyē janakātmajāṃ || 4.45.12 ||

vēpamānāṃ śramēṇādyā
bhavadbhiḥ sthīyatāmiti |
ēka ēvāhariṣyāmi
pātālādapi jānakīm || 4.45.13 ||

vidhamiṣyāmyahaṃ vrkṣān
dārayiṣyāmyahaṃ girīn |
dharāṇīm dārayiṣyāmi
kṣōbhayīṣyāmi sāgarān || 4.45.14 ||

ahaṃ yōjanasaṅkhyāyāḥ
plavēyaṃ nātra saṃśayaḥ |
śatayōjanasaṅkhyāyāḥ
śataṃ samadhikaṃ hyaham || 4.45.15 ||

bhūtalē sāgarē vāpi
śailēṣu ca vanēṣu ca |

*pātālasyāpi vā madhyē
na mamācchidyatē gatiḥ || 4.45.16 ||*

*ityēkaikastadā tatra
vānarā baladarpitāḥ |
ūcuśca vacanaṃ tasya
harirājasya sannidhau || 4.45.17 ||*

*|| ityārṣē śrīmadrāmāyaṇē vālmikīyē ādikāvye
kiṣkindhākāṇḍē pañcacatvāriṃśaḥ sargaḥ ||*